

రాత్రి పడిన జల్లతో నేలంతా తడి పొడిగా వున్నది గురప్ప గుడిశె ముందు ఓ చింకిపట్టా పరుచుకూచుని, సాగనార తడవలో ఉచ్చులు అల్లుతున్నాడు ఎదురుగా రోడ్డవతల కూతవేటు దూరంలో గ్రామం పక్కన వున్న దొరవారి తాటితోపులోంచి సూర్యుడు తాపీగా ఆకాశం మీదికి ఎగతాకుతున్నాడు

గుడిశెలో చిన్నచప్పుడైంది నార పోచను చూపుడువేలి మీంచి తిప్పి ముడివెయ్యబోతున్న గురప్ప చప్పున దాన్ని బొటనవేలితో వెనక్కు నెట్టి తల తిప్పి వెనక్కు చూశాడు గంగి గుడిశెవాకిలి రగ్గిర నిలబడి నిద్రమత్తు కళ్లతో బయటికి చూస్తున్నది ఆ

చూపు తనకేసో, లేక రోడ్డుకేసో గురప్పకు అర్థంకాలేదు. “ఊహూ, ఈ పిట్ట నిలవదు. దీన్ని ఎగిరిపోకుండా పట్టుంచే ఉచ్చులు అల్లటం నా వల్ల కాదు,” అనుకుంటూ గురప్ప తల వాల్చేసుకుని విసుగ్గా నార తడవను కాలి మడంకింద తొక్కివట్టి, వేళ్లతో నిలువునా చీల్చిసాగాడు.

“ఇప్పుడు కొంగలూ, కొక్కిరాయిలూ పట్టతానికి ఎళతావన్నమాట! శూద్రోడివై పుట్టి యానాది పనులు చెయ్యటం నీవల్ల ఎట్టపుద్ది?” అంటూ గంగి పక్కగా వున్న మేదర తడికెను లాగి కీర్త్రుమనిపిస్తూ వాకిలి మూసింది. “ఎసాయ్, నీ కొక్కిరాయి మాటలు కట్టిపెట్టేయ్, గంగీ!” అంటూ

గురప్ప చేతులో వున్న నార తడవను దూరంగా విసిరి కొట్టాడు.

గంగి నుంచి ఏ జవాబూ లేదు. గురప్ప పట్టరాని కోపంతో పెదాలు గట్టిగా బిగించి, లేచి నిలబడుతూనే కిందున్న చింకిపట్టాను వాకిలికి అడ్డంగా వున్న తడికెకేసి తన్ని, పెద్దపెద్ద అంగ లేస్తూ పోయో రోడ్డు పక్కన వున్న వేపచెట్టు మొదట్లో చతికిలబడి కూచున్నాడు.

గురప్ప మనస్సు చీకాకైపోయింది. ఈ మధ్య నెల రోజులుగా గంగి తనను అనరాని మాటలు అనేస్తున్నది. దాని నోరు మూయించటం ఏమంత కష్టం కాదు. సాచి చేత్తో చెంపమీద ఒకటి, కాలితో నడ్డిమీద రెండూ తంతే—మరి వారం రోజుల వరకూ కుక్కిన పేనులా వుండిపోతుంది. కాని, యిప్పుడు దాన్ని తన్నేందుకు లేదు. దానికి ఏడో నెల కడుపు.

“చీఫీ, దాన్ని బస్తీలో ఆ ఎంగిలి యానాదోడి దగ్గరే బతక నియ్యాలింది,” అనుకున్నాడు గురప్ప. వెంటనే అతడికి బస్తీనుంచి గంగిని ఈ పల్లెటూరు లేపుకు రావటానికి తానుపడ్డ అవస్థలూ—తెగించి ఒంటరిగా దాని మొగుట్టి, వాడికి జత వచ్చిన మరో యిద్దరు రౌడీలనూ ఎదిరించి పోట్లాడిన సంగతులూ గుర్తుకొచ్చినై.

అతడు అప్రయత్నంగా మీసం దువ్వు కున్నాడు.

“నన్ను చూసి ఎవడైనా నల్లబై య్యాళ్లవా డనుకుంటాడా? కాయ పాటు శరీరం, దండీలూ, బస్కీలూ కొట్టిన ఒళ్లు—నన్ను మొట్టమొదటగా చూసినప్పుడు.... అది... గంగి—ముప్పై యేళ్ల వాడి ననుకున్నదంట! అహహ్లా....” అనుకుంటూ గురప్ప సంతోషంగా ఒళ్లు విరుచుకుని, వేప చెట్టు మొదలుకు చేరగిలబడ్డాడు.

సూర్యుడు దొరవారి తాటితోపు లోని చెట్ల తలల మీంచి తొంగిచూస్తున్నాడు ఆ కాంతిలో గురప్పకు రెండు తలల తాటిచెట్టు స్పష్టంగా కనిపించింది. అతడి మనస్సులో రకరకాల ఆలోచనలు కదలబారినై. ఉండీ, తాను దరిద్రం అనుభవిస్తున్నాడు. దొంగ సొత్తును పరులు అనుమానించకుండా ఖర్చు పెట్టటం చాలా కష్టం. తనకు హతాత్తుగా ఏ లంకెలబిందో దొరికిందంటే ఎవరూ నమ్మరు; నమ్మినా అది పోలీసువాళ్ల పరం అవుతుంది. దొంగతనాలు చేసినందుగ్గాను రెండు సార్లు జైలుకుపోయి వచ్చిన వాడిదగ్గర డబ్బు మెదులుతూండటం చూస్తే, వెంటనే అది దొంగసొత్తని అందరూ పసికట్టేస్తారు.


ఇలాంటి, దారీ జొంకా తెలిసి ఆలోచనలతో గురప్పకు శరీరం నీరస

పడిపోయినట్టనిపించింది. “కొన్నాళ్ల పాటు కూలీ నాలిచేసి గంగిని బతికించాల్సిందే. దానికి ఎన్నాళ్లు పెట్టాను! చీరలూ.... సొమ్ములూ.... అవేవీ కొని పెట్టకుండా దాన్ని ఇక్కడ వుంచటం కష్టం. ఏదో రోజున నేను యింట్లో లేకుండా వుండటం చూసి, అది బస్తీకి వుడాయించేస్తుంది. ఊహుఁ, దాన్ని ఎట్టా పోనిస్తానూ? ముందు నా బిడ్డని యిక్కడ కని పడేసి, తరవాత యిష్టం వచ్చినచోటికి పారిపోమ్మను. ఓటల్లో ఎంగిలి కప్పులు కడుక్కునే... ఆ మొగుడి దగ్గరికి పోయినా నా కేం పట్టుడు.”

మగత నిద్దర్లోంచి ఉలిక్కిపడి లేచి నట్టుగా, బిత్తరపోతూ గురప్ప గుడిశె కేసి చూశాడు. గుడిశెలోంచి పెద్దగా దగ్గూ, ఆ వెంటనే ‘ఓక్’ అంటూ డోకోకో వటం అతడికి వినిపించింది.

గురప్ప గుండెలు వేగంగా కొట్టు కున్నై. కాళ్లూ చేతులూ స్వాధీనం తప్పినట్టయింది. “ఏదో అగాయిత్యం చేసింది,” అనుకుంటూ అతడు ఎక్కడలేని సత్తువతో ఎగిరి నిలబడి, రిప్పు మంటూ గుడిశెలోకి పరిగెత్తి, వాకిలికి అడ్డంగావున్న తడికెను చర్రన పక్కకు లాగాడు.

గంగి గోడ నాను క్షూచుని పెద్దగా డోక్కుంటున్నది. గురప్ప ఒక్క అంగలో దాని దగ్గరకు వెళ్లి, రెండు



“తెలివి తక్కువ వెధవలు అడిగే ప్రశ్నలకు బ్రహ్మకూడా సమాధానం చెప్పలేడు.”

“అ: ఇప్పుడు తెలిసిందంటి మాస్టారు నేను పరిక్షల్లో ఎందుకు తప్పానో.”

చేతులతో దాని తల గట్టిగా పట్టు కుంటూ, “ఏం చేశావే గంగీ? ఏం చేశావ్?” అంటూ ఆదుర్దాగా ప్రశ్నించాడు.

“చీ, నన్నంటుకోమాక. నన్నిట్టానే సావనీ,” అంటూ గంగి గురప్ప చేతుల్ని తన చేతుల్లో పక్కకు నెట్టింది. ఆ సమయంలో దాని గుప్పెంట్లోంచి, ఏదో కిందపడి దూరంగా దొర్లుకు పోయింది. గురప్ప ఆ దొర్లుకు పోతున్న దానికేసి ఓ తృటికాలం చూసి, నివ్వెరపోయి ఒక్క గంతులో వెళ్లి దాన్ని చేతిలోకి తీసుకుని పరీక్షగా చూశాడు. అది గన్నెరుకాయ. ఒక పక్కన కాస్త

కొరికినట్టు వుంది. గురప్ప నిశ్చేష్టుడయాడు.

“నన్ను బతకానియ్యవూ, సావను కూడా సావనియ్యవు,” అంటూ గంగి గొంతెత్తి శోకం ప్రారంభించింది.

గురప్పకు కాళ్ళూ చేతులూ వణికినై. ఆ ఊణంలో అతడికి గంగిమీద ఎక్కడ లేని మమకారం పుట్టుకొచ్చింది. తాను మొట్టమొదటిసారి బస్తీలో చూసిన గంగి అతడి కళ్ళముందు కదుల్లాడింది.

గంగి మాంచి ఒడ్డూ పొడుగూ, ఒంపూ సొంపూవున్న ఆడది. రంగు నల్లచైతే గాక; పెద్దకళ్ళూ, తీరైన ముక్కు, నిండు తలకట్టూ...చక్కని మాటతీరూ దానిసొత్తు. గురప్ప కైలు నుంచి బయటికి వచ్చిన రోజున, దాన్ని హోటల్లో అట్లు తోముతూండగా చూసి, యిట్టే ఆకర్షించబడ్డాడు.

తను యిక దొంగతనాలు చెయ్యగల సరి మాట యిచ్చిం తరవాతే, గంగి తనతో లేచి రావటానికి ఒప్పుకున్నది. బతికినంత కాలం సుఖంగా బతికేందుకు అవసరం అయిన డబ్బు తను జాగ్రత్త పరిచానని కూడా దానికి చెప్పాడు. చీరెలూ, నగలే కాక, మంచి ఇల్లూ, పొలాలూ కూడా కొనుక్కోవచ్చని నమ్మబలికాడు. కాని, ఈ సంవత్సరంన్నరలో తాను యిందులో ఏ ఒక్క మాటా నిలుపుకోలేదు.

“గంగీ, నువ్వుపోయాక నేను బతికుంటా ననుకున్నావా? నేనూ చస్తాను. ఇద్దరం ఒకేసారి చచ్చాం పట్టు,” అంటూ గురప్ప గంగి పక్కన కూచుని, దాని భుజం మీద చేయి వేశాడు. గంగి అతడి చేతిని విసురుగా లాగి పారేస్తూ, పెద్దగా ఓక్ మని, “నువ్వు కులపోడివి, నేను యానా డాన్ని. నాకు ముక్కుకి పుడకావద్దు, మెళ్ళోకి కంటే వద్దు. నీ గుబులంతా నా మీదకాదు, నా కడుపులో వున్న పిల్లోడిమీద ఆణ్ణికనంగానే నన్ను తన్ని తరిమేస్తావ్. ఎప్పుడో ఎందుకు, ఆణ్ణి యిప్పుడే నీ ఒళ్ళో పస్తాను. ఆ మూలున్న పీట పెట్టి, పొట్ట మీద రెండు పోట్లు పొడువ్,” అంటూ బావురుమన్నది.

ఆ ఊణంలో గంగిని సముదాయించటం ఎట్లాగో తెలిక గురప్ప బెంబేలు పడిపోయాడు. నయం, గన్నేరుకాయ సాంతం తిన్నదికాదు; అంతవరకు అదృష్టవంతుణ్ణి అనుకున్నాడు.

“కులం పేరెత్తి నన్ను సూలం పోట్లు పొడవకే, గంగీ!” అంటూ గురప్ప కళ్ళ నీళ్ళ పర్యంతమై, దాని గడ్డం పట్టుకుని బతిమాలటం ప్రారంభించాడు : “నువ్వు ఎవరో శూద్రోళ్ళ పిల్లవనీ, పుట్టంగానే నిన్ను యానాది గుడికెల ముందు వదిలిపోతే యానా

దోళ్ళు వెంచారనీ, లోగడే నాకు చెప్పావ్ గదా. గంగీ అని విపిసినం దుకు, మొన్నామధ్య నేను చినకాపు కొడుకు యీపు పగతెయ్యలా? ఆడు ఆ రోజు నుంచీ నిన్ను గంగ మూనే పిలుస్తున్నాడు గదా! నువు చెప్పిన సంగతి అబద్ధం అనుకున్నా ననుకున్నావా?"

"అబద్ధాలాడేది నువ్వు," అంటూ గంగీ గట్టిగా కసిరి కొట్టింది.

"నే నాడిన అబద్ధం ఏంటి?" అన్నాడు గురప్ప బతిమాలుతూ.

"అంత డబ్బు... యింత డబ్బు ఎక్కడో దాశానన్నావ్?"

"అవునే, దాశాను."

"దాశావా? ఎక్కడ? నిజంగానే దాస్తే, నాకు ఒక్క ముక్కు పుడు కైవా సేయించవే?"

గురప్ప పెద్దగా నిట్టూరుస్తూ, "ఆ డబ్బు యిప్పుడే బయటికి తీయటం పెమాదమని ఎన్నిసార్లు సెప్పానే! దొంగతనాలు సేసినందుకు రొండు సార్లు జయిలు కెళ్ళి నోట్టిగందా. పోలీ సోళ్లు లాటీలు పెట్టి దొక్కల్లో, గుండెల్లో ఎన్ని కూపి పోట్లు పొడిసినా, ఆ దాసిన చోటు బయట పెట్టకుండా వూరుకున్నాను. ఇప్పుడా డబ్బు తీసి వాడకం వెడితే, వాళ్ళకి దొరికి పోవటమే గందా? కాస్త ఓపిక



"ఇవాళ పెద్దవారితో చాం అమర్కాదగా ప్రవర్తించాను."

"అరె! ఏమయింది?"

"నెహ్రూగారు కాదనో పోతూ ఆందరికీ నమస్కారము పెట్టకుంటూ వస్తూ నాకూ పెట్టారు. కాని, నేను ప్రతి నమస్కారం చెయ్యలేదు. ఏం జెయ్యను రెండు చెతులలో రెండుంటిపొయ్యి."

పట్టే. పిల్లాడికన్న మరసటి రోజున, ఆ దాసిన డబ్బు, బంగారం నగలూ నీ కళ్ళకి సూపిస్తాను. అయన్నీ అమ్మి కర్చుపెట్టే యవారం మాత్రం—ఆ తర వాతే. ఆ బంగారమంతా కాత్త కాత్త నిదానంగా అమ్మి, ఒక్కొక్కటి... పొలం, పుత్రా కొనుక్కుందాం." అన్నాడు.

"ఆ డబ్బు, నగలూ ఏయోనా కళ్ళపడితే కాని నే నమ్మను," అన్నది.

గంగి, మళ్ళీ డోక్టోపోయేదానిలా ముఖంపెట్టి

గురప్ప చప్పున చేతుల్తో దాని తల పట్టుకుంటూ, కక్కోవే, కక్కో ఇంకా లోపల ఆ గన్నేరు పప్పేమన్నా మిగిలంటే బయటికి పోద్ది," అని కాసేపాగి, "ఆ డబ్బూ అదీ నీకు సూపిద్దామని మొన్నామధ్య ఆ దాసిన చోటుకి వెళితే, ఆ చుట్టు పక్కల మనుషులు తిరుగుతున్నారు ఏమయితే అదవుద్దిలెమ్మని మూర్ఛించి మరి కాస్త ముందుకు పోయి చూస్తును గందా—ఆ పక్కనే చిన్న పుట్ట ఎలిసింది దానిమీద రెండు తాసు పాములు వెనేసుకు పడునై టారుకు తిరిగొచ్చాను," అన్నాడు

"బలే కతలు నెపుతావే గురప్పా లేలే, నన్నంటమాక! దొంగ బుద్దెక్కడికి పోద్ది" అంటూ విదిలించుకుని లేచి నిలబడింది గంగి

గురప్ప ఓ ఊణకాలం స్తబ్ధించి పోయాడు అతడి ముఖం వెలవెల పోయింది కాసేపటికి తేరుకున్న వాడిలా చిరునవ్వునవ్వుతూ, "నువ్వనే సూటిపోటి మాటలకీ, కారు కూతలకీ, మరెప్పుడన్నా అయితే, గొంతు పిసికి మరి సంపేవాణ్ణి అదుగో, ఆ డున్నాడు అడిమూఖం చూసి నిన్ను వదిలేసున్నాను వాణ్ణి భూమ్మీద

పడనీ, నీ పాట్లు సూద్దువుగాని," అంటూ గుడికెలోంచి గబగబా బయటికి వెళ్ళిపోయాడు


"ఓ గురప్పో, ఎక్కడికి?" అంటూ ఓక్ మన్నది గంగి

"నేనబద్దాలకోర్నో, నమ్మకస్తుణ్ణో తేలుస్తాను ఆ డబ్బూ, నగలూ తెచ్చి యిప్పుడే నీ మొఖం ఎదట పెడతాను," అంటూ గురప్ప ఉరుము తున్నట్టుగా అరిచాడు

* * *

రెండు గంటల తరవాత గురప్ప తల వేలాడేసుకుని, పిల్లలా అడుగులో అడుగేసుకుంటూ, రోడ్డుదాటి గుడికె ముందుకు వచ్చేసరికి, వాకిటికి ఒక పక్కగా వాసెన కట్టివున్న ఒక చిన్న కుండ కనిపించింది ఏమిటా యదని అతడు ఆశ్చర్య పోయేంతలో, గుడికె లోపలి నుంచి పెద్దగా నవ్వు, ఆ వెంటనే—చింతపూలారై కదానా అన్న పాటా వినిపించింది ఆ పాట వినబడగానే గురప్ప ముఖం జేవురించింది కోపంతో ముక్కు పుటాలు ఆదిరినై అతడు పళ్లు పటపట కొరుకుతూ, "ఎవడా వాడూ, రా బయటికి!" అంటూ వాకిలికి అడ్డంగా వున్న తడికెను ఒక్క తన్ను తన్నాడు

"ఏరోయ్, గురప్పా! పొరుగూ రోడ్డి, సాటి కులపోడ్డి పటుకుని నోటి



కొచ్చిన మాట అనెయ్యటమే! ఈ డెవడనుకున్నావ్, సమ్మిట సత్తెయ్య రోయ్, సమ్మిట సత్తెయ్య!" అంటూ ఒక ఆజానుబాహుడు, రొమ్ము విరుచు కుంటూ గుడిశెలోంచి బయటికి వచ్చి, గురప్పకు ఎదురుగా నిలబడ్డాడు

గురప్పకు వళ్లు మండిపోయింది సూట్టానికి సత్తెయ్య తన మీద ఓ గుప్పెడుంటాడు తనకన్న మరి కాస్త కండలు తేరిన శరీరంకూడా అయినా, చేయి చేయి కలపటం వరకూ వస్తే, తను వాణ్ణి ఒక్కకూపిపట్టు పట్టి, మోచేయో మోకాలో విరగ్గొట్ట గలడు కానీ, దానికి యిది సమయం కాదు సత్తెయ్య డబ్బు కలవాడు కాకపోయినా, పలుకుబడి కలవాడు ఆ చుట్టుపక్కల అతడికి పాము మంత్రగాడుగా పెద్ద పేరుంది

"అంత కులపోడివైతే మాత్రం మొగాడు లేనప్పుడు, ఇంట్లో జొర బడతావంట్రా? వైన ఆ లుల్లాయి పదాలేంటి? నువ్వు సమ్మిట సత్తెయ్య వయితే, నేను గాలం గురప్పని, తెలుసా?" అన్నాడు గురప్ప పౌరుషం కనబరుస్తూ.

సత్తెయ్య గతుక్కు మన్నాడు తను అనవసరంగా దురుసు మాట లనటం పొరబాటని గ్రహించాడు. గురప్ప పేరు మోసిన దొంగ వైగా, కులం చెడినోడు తను వాణ్ణి కొట్టినా, లేక వాడే తన్ను కొట్టినా—తన గౌరవమే పోతుంది

"అంత కోపం తెచ్చుకోకురా, గురప్పా! నేనేం పని గట్టుకుని నీ యింటికి రాలేదు క్రిష్ణమాచార్లు ఎవరికో ప్రాణం మీద కొచ్చిందని

పచ్చి గరళం కావాలంటే, చెట్టూ పుట్టూ తిరిగి, పామును పట్టుకుని కుండలో పెట్టి తీసుకు పోతున్నాను. కాస్త దాహమై, రోడ్డు పక్క యిల్లు గనక లోపలి కెళ్లాను. అంతే," అన్నాడు సత్తెయ్య రాజీ ధోరణిగా.

"అంత గొంతెండే దాహం అయితే బయటండే అడగొచ్చుగా, యింటో కెందుకెళ్లావ్ ? ఆ లుల్లాయ్ పదా లేంటి ? కనపడదే, ఆ లంకెక్కడ సచ్చింది ! ఏయ్, గంగీ" అంటూ గురప్ప లోపలికి వెళ్ల బోయిన వాడల్లా ఆగి, ఏదో పూనకం వచ్చిన వాడిలా చప్పున వెనక్కు తిరిగి, "ఒరే సత్తెయ్యో, ఇదే ఆకరు మాట నెప్పున్నాను. ఎప్పుడైనా నే నింట్లో లేనప్పుడు యీ దరిదాపుల కనిపించావో, నీ నెత్తురు తాగుతాను. పో, యిక్కణించి ఫో ! ఈ దెవసం కుండ తీసెయ్య," అంటూ కీచు గొంతుతో పెద్దగా అరిచి, కుండను కాలుతో ఒక్క తొక్కు తొక్కాడు. కుండ రపీమని శబ్దం చేస్తూ పగిలిపోయింది. లోపల ఉన్న నల్ల తాచు బుస్సు మంటూ వైకి లేచి, గురప్ప శీల మండను గట్టిగా పట్టుకుని కాటు వేసింది.

గురప్ప కెప్పుమన్నాడు సత్తెయ్య కొయ్య బారిపోయాడు. 'అమ్మా'

అని అరుస్తూ గంగి లోపలి నుంచి పరి గెత్తుకు వచ్చింది. గురప్ప తూలుతూ తూలుతూ గడపకేసి రెండడుగులు వేసి, వికృతంగా అరిచి దభీమని కింద పడిపోయాడు. పగిలి పోయిన కుండ పెంకుల చాటున మెలికలు తిరుగు తున్న తాచు పాము బుస్ మంటూ పడగ విప్పి లేచి, కింద పడివున్న గురప్ప మీంచి చర్రున జారి, బాణంలా రోడ్డు కేసి పరిగెత్తింది.

"మూర్ఖం తొత్తుకొడకా ! నా కొచ్చే పదిరూపాయలూ నీ ఎదాన పెట్టుకున్నావ్ గదరా," అంటూ సత్తెయ్య గురప్ప కేసి ఉరిమి చూసి, "ఏయ్, ఆగు, ఆగు !" అని ఆజ్ఞాపిస్తున్నట్టు కేకలు వేస్తూ, తాచు పాము వెంట పడ్డాడు.

గంగి, "అయ్యో, నా దేముడో," అని తల బాదుకుంటూ గురప్ప మీద వాలిపోయింది.

గురప్పకు నరాలన్నీ పీకుతున్నట్టూ, గుండెలు గరికె పడుతున్నట్టూ బాధ కలిగింది. "విషం తల కెక్కుతున్నది, బతకను," అనుకున్నా డతడు. ఆ నిమిషంలో అతడికి తాను చచ్చి పోతున్నాననే భీతికంటే, గంగీ, దాని గర్భస్థ శిశువూ గురించిన భయం ఎక్కువైంది.

గురప్ప లేచి కూచునేందుకు ప్రయత్నించాడు. కాని, సాధ్యంకాలేదు.

గొంతులో ఏదో గురగుర ప్రారంభమై నాలుకంతా చేదు చేదై పోయింది. వున్నట్టుండి యింత నురుగు భకుక్కు మంటూ కక్కాడు.

“గంగీ, యిక నేను బతకను. దాచిన డబ్బు తెద్దామని ఎళితే, తోపులో తాటాకులు కొడుతూ నలుగురు మనుషులు కనిపించారు. పెదకాపు కూడా అక్కడే వున్నాడు. అందుకని వట్టి చేతుల్తో తిరిగొచ్చాను. ఆ డబ్బు ఎక్కడ దాచానో చెపుతా, జాగ్రత్తగా యిను. దొరవారి తాడి తోపులో రొండు తల్ల తాడుంది చూశావ్, దాని పక్కనున్న కుంకుడు చెట్టు పాదులో దాన్ని పాతేశాను. దాని మీద గుర్తుగా చిన్న జిల్లేడు మొక్క కూడా నాటాను.....తెల్ల జిల్లేడు మొక్క....” అని చెపుతూ గురప్ప పెద్దగా మూలిగి, నేల మీద మొలికలు తిరగసాగాడు.

గంగీ మరింత పెద్దగా శోకాలు పెట్టటం ప్రారంభించింది. గురప్పకు

తన కళ్లకేదో చీకటి పొర అడ్డం పడి నట్టు భ్రమ కలిగింది. అతడు రెండు చేతులూ సాచి, గంగిని దగ్గరగా లాక్కుంటూ, “గంగీ, బస్తీకెళ్లి నీ మొగుణ్ణి యిక్కడికి తెచ్చుకో. ఇద్దరూ కలిసి ఆ డబ్బు చాటుగా తెచ్చుకోండి. చూశావ్....నా కుర్రాణ్ణి.... ఎంగి లాకు లెత్తే వాణ్ణిగా చేయమాక.... చూశావ్....చూశావ్....” అంటూ పెద్దగా మూలిగి, గోళ్లతో నేలను ఓసారి గట్టిగా బరికి, ‘అబ్బా’ అంటూ కళ్ళు మూసుకున్నాడు.

గంగి గుండెలు బాదుకుంటూ గురప్ప మీదికి వాలిపోయింది. “నా మొగుణ్ణి మంత్రం పసి బతికించడో బాబూ! నా దేముడు సచ్చిపోతున్నాడో, దేముడో! ఓ సత్రైయ్య బాబో....తొరగా వచ్చి మంత్రం పసి రచ్చించవయ్యో,” అంటూ గురప్ప దగ్గర్నుంచిలేచి, రోడ్డు దాటి, సత్రైయ్య కోసం తాటితోపు కేసి పరిగెత్త సాగింది. ★

